



40 Anniversarju tal-Qniepen Tal-Knisja

informazzjoni miġbura minn Alex Caruana

Din is-sena ukoll qed infakkru anniversarju iehor importanti. Gojjell iehor li hallilna l-kappillan tant habrieki Dun Ġużepp Minuti. Kien fis-sena 1969 li dan il-kappillan kien ordna sett ta' hames qniepen godda ghand id-ditta Olandiża *Petit & Fritsen*.


Dawn il-qniepen kienu qamu is-somma ta' €5000 u ġew imsemmija hekk -

Il-kbira San Pietru, il-fustanija Maria Dolores, it-tielet San Ġużepp, ir-raba' San Pawl u l-hames Santa Katerina. Ta' min jghid li San Pawl kienet thallset mis-Sur Rokku Polidano filwaqt li Santa Katerina mis-Sur Carmelo Abdilla. It-tlieta l-kbar kienu thallsu mill-poplu ta' Birżebbuġa. F'ċerimonja li kienet saret fuq iz-zuntier tal-Knisja fid-19 ta' Lulju, 1969 l-Arċisqof Mikiel Gonzi kien bierek dawn il-qniepen li wara kienu ttellghu fil-kampnar mis-Sur Pawlu Camilleri u l-haddiema tiegħu.

Il-qniepen jiznu:

San Pietru	2260kg b'nota C1
Maria Dolores	1115kg b'nota E1
San Ġużepp	675kg b'nota G1
San Pawl	480kg b'nota A1
Santa Katerina	280kg b'nota C2.

Dawn kienu ġew ikkastjati mill-owner tal-kumpanija ta' dak iz-żmien is-Sur Hein Fritsen li anke' kien ġie Malta meta ġew imbierka u mtella' fl-1959.



It-tifel tiegħu is-Sur Frank Fritsen li illum qed imexxi dil-kumpanija jghid li jiftakar li missieru jsemmi l-fatt meta il-kappillan Minuti kienu mar ghandu bi *suit case* mimlija flus li kien ġabar minghand il-poplu tal-parroċċa ta' Birżebbuġa biex ihallas il-qniepen. Huwa l-ikbar sett ta' qniepen li din il-kumpanija hadmet għall-gżejjer Maltin, fil-fatt kienet hadmet qniepen iżgħar għall-Gżira fl-1966, għall-Frangiskani l-Hamrun ukoll fl-1969, Rahal Ġdid bejn 1966-67 u Ghajnsielem, Ghawdex fl-1965. Din id-ditta hija famuża hafna ghas-settijiet taċ-*chimes* (sett ta' qniepen żgħar) li fost l-ohrajn idoqqu melodiji bhal Ave Maria, Christus

Vincis etċ L-ikbar qanpiena li kkastjaw tizen 10,000kg b'nota Dis0 li tinstab il-Korea t'isfel. Nies li jifhmu fil-qniepen madwar id-dinja jiddikkjaraw li l-hoss tal-qniepen ta' din il-kumpanija huwa l-isbah u l-izjed fin fost il-qniepen kollha li jeżistu fid-dinja. Huwa għalhekk għaliex ghandna nkunu kburin u nibzghu għalihom - kif fil-fatt għamilna dis-sena meta sar manutenzjoni fuqhom minn Alex Caruana, Peter Caruana, Joe Aquilina u xi voluntiera ohrajn .

